

महाराष्ट्र राज्य लॉटरी

दि. २२ डिसेंबर २०११ पासून काढण्यात येणा-या

"आकर्षक पुष्कराज" या सोडतीची बक्षिस रचना व कार्यपद्धत

महाराष्ट्र शासन

वित्त विभाग

शासन निर्णय क्र.सोडत २०११/प्रक्र १९३ /लॉटरी २

नवीन प्रशासन भवन , ८ वा मजला, मंत्रालयासमोर,

मुंबई - ४०० ०३२

दिनांक : १९ डिसेंबर, २०११.

वाचा: १) शासन निर्णय क्र. मरालॉ २०११/प्र.क्र. २०८/ लॉटरी -२, दिनांक १७/१२/२०११.

शासन निर्णय

महाराष्ट्र राज्य लॉटरीच्या निरनिराळ्या पारंपारिक साप्ताहिक सोडती रविवार खेरीज इतर दिवशी काढण्यात येतात. या साप्ताहिक सोडतीमध्ये आठवड्याच्या प्रत्येक गुरुवारी **"आकर्षक पुष्कराज"** या नावाने साप्ताहिक सोडत काढण्यात येते.

२. या साप्ताहिक सोडतीच्या बक्षिसरचनेत शासनाने गुरुवार दि. २२ डिसेंबर २०११ पासून काढण्यात येणा-या सोडतीपासून बदल करण्याचा निर्णय घेतला आहे, **"आकर्षक पुष्कराज"** ही साप्ताहिक सोडत केंद्र शासनाचा लॉटरी नियम-२०१० प्रमाणे कार्यान्वित केली आहे. शासनाने महाराष्ट्र राज्य लॉटरीच्या साप्ताहिक **"आकर्षक पुष्कराज"** या सोडतीसाठी प्रत्येक मालिकेत ४०,००० तिकीटे याप्रमाणे असलेल्या पाच मालिकांत एकूण २ लाख तिकीटे मुद्रीत करण्याचा निर्णय घेतला आहे. या सोडतीत पहिले (सामायिक) बक्षिस रु. ११ लाखाचे बक्षिस ठेवण्यात आलेले आहे.

३. साप्ताहिक **"आकर्षक पुष्कराज"** सोडतीची तिकीटे उपसंचालक (वि.व ले.) महाराष्ट्र राज्य लॉटरी, शिवडी (पू.), मुंबई-१५ यांचे कार्यालयातून सर्व विक्रेते व इतरांना उपलब्ध होतील. या बक्षिसरचनेतील रु. १०,०००/- व त्याखालील असणाऱ्या सर्व बक्षिसांचे प्रदान ग्राहकांना/ जनतेस केल्याबद्दल त्याच्या प्रतिपूर्तीनंतर नेहमीप्रमाणे विक्रेत्यांना २ % सेवाआकार देण्यात येईल.

४. या सोडतीची तिकीट विक्री उपसंचालक (वित्त व लेखा), महाराष्ट्र राज्य लॉटरी यांच्या कार्यालयातून करताना महाराष्ट्र राज्य लॉटरीच्या विक्रेत्यांना यांना या तिकीट विक्रीच्या १०० तिकीटांचे एका पुस्तकावर (M.R.P. Rs. २०/- each ticket) तिकीटांच्या दर्शनी किंगतीवर एकाच वेळी घेण्याकरिता पुढीलप्रमाणे घाऊक सूट (Discount) देण्यात येईल.

अभिकर्ता प्रकार	तिकीटांची संख्या	अभिकर्ते यांना देय सूट	शेरा
१	२	३	४
किरकोळ अभिकर्ता	५०० ते १०,०००	२० %	
ठोक अभिकर्ता-१	१०,००१ ते ६०,०००	२३.५ + १ % (वाचा येथील शासन निर्णय क्र.१ मधील परिच्छेद ९ प्रमाणे)	
ठोक अभिकर्ता-२	६०,००१ पेक्षा जास्त	२५.५ + १ % (वाचा येथील शासन निर्णय क्र.१ मधील परिच्छेद ९ प्रमाणे)	

महाराष्ट्र राज्य लॉटरी अधिनियम २०१० भाग-१ मधील तरतुदीनुसार सध्या राज्यामध्ये नवीन घाऊक अभिकर्ते आणि किरकोळ अभिकर्ते नियुक्त करण्याची कार्यवाही सुरु आहे. ज्या अभिकर्त्याची नव्याने नियुक्ती करण्यात आली आहे अशा नवीन ठोक अभिकर्त्यांसाठी नियुक्ती झाल्यापासून पहिल्या सहा महिन्यांकरिता खालीलप्रमाणे सूट देण्यात येईल:

नेमणूकीचा कालावधी	तिकीटांची संख्या	सूट (खरेदी केलेल्या तिकीटांवर)
अ) नेमणूक झाल्यापासून पुढील महिन्याच्या अखेरपर्यंत.	६,००१ ते ६०,०००	२३.५ + १% (वाचा येथील शासन निर्णय क्र.१ मधील परिच्छेद ९ प्रमाणे)
ब) नेमणूक झाल्यापासून ३ व्या व ४ था संपूर्ण महिन्यांसाठी.	७,००१ ते ६०,०००	२३.५ + १% (वाचा येथील शासन निर्णय क्र.१ मधील परिच्छेद ९ प्रमाणे)
क) नेमणूक झाल्यापासून ५ व्या व ६ व्या संपूर्ण महिन्यांसाठी.	८,००१ ते ६०,०००	२५.५% + १% (परिच्छेद ९ प्रमाणे)

अभिकर्त्यांना देण्यात येणा-या सूटीबाबतच्या अटी व शर्ती शासनाच्या दिनांक १७/१२/२०११ च्या शासन निर्णयातील लागू राहतील.

५. या सोडतीच्या तिकीट छपाईचे आदेश उपसंचालक (वि.व ले.), महाराष्ट्र राज्य लॉटरी, शिवडी(पू), मुंबई-१५ या कार्यालयाकडून स्वतंत्ररित्या काढण्यात येईल. या सोडतीची तिकीट छपाई मे. साई सिक्कुरिटी प्रिंटर्स प्रेस प्रा. लि. बंगलोर कडून करून घेण्यात येईल. या तिकीटाचे आकारमान २० x १० cms असून यासाठी १०० GSM Poster Paper वापरण्यात येऊन त्याचा दर प्रति एक लाख तिकीटाकरिता रू. २२,७१४/- असा राहील.

६. अभिकर्त्याने या सोडतीची लॉटरीची तिकीट खरेदी केल्यानंतर त्याच अभिकर्त्याने पुन्हा तिकीट खरेदी केल्यास त्यास या सोडतीच्या यापूर्वी खरेदी केलेल्या तिकीटावर जी घाऊक सूट (Discount) देण्यात आली असेल तेवढी कमीत कमी सूट पुढील तिकीट खरेदीवर देण्यात येईल. घाऊक अभिकर्त्याने ज्या किरकोळ अभिकर्त्यास तिकीट विकली असतील त्या किरकोळ अभिकर्त्याची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या शिवडी कार्यालयात सादर करावयाची आहे.

७. दि. २२ डिसेंबर २०११ पासून काढण्यात यावयाच्या आकर्षक पुष्कराज या साप्ताहिक सोडतीची बक्षिसरचना पुढीलप्रमाणे असेल.

आकर्षक पुष्कराज सोडत

५ मालिका

तिकीटांचे क्रमांक १०००० ते ४९९९९

सोडत दिनांक २२/१२/२०११ पासून

वेळ सांय ४.३० वा.

प्रत्येक मालिकेत ४०००० तिकिटे

एकूण तिकिटे २ लाख

तिकीटांची किंमत रु.२०/-

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.
पहिले (सामायिक) बक्षिस (पूर्ण क्रमांक)	११,००,०००	--	१	११,००,०००
दुसरे बक्षिस (पूर्ण क्रमांक) (पहिल्या बक्षिसाची मालिका वगळून)	२,००,०००	--	१	२,००,०००
तिसरे बक्षिस (पूर्ण क्रमांक) (पहिल्या व दुसऱ्या बक्षिसाची मालिका वगळून)	१,००,०००	--	१	१,००,०००
चौथे बक्षिस (पूर्ण क्रमांक) (पहिल्या, दुसऱ्या व तिसऱ्या बक्षिसाची मालिका वगळून)	५०,०००	१	२	१,००,०००
पाचवे बक्षिस (पूर्ण क्रमांक) (२ जुळवण्या) (प्रत्येक मालिकेत)	५,०००	२	१०	५०,०००
सहावे बक्षिस (शेवटचे ४ अंक) (प्रत्येक मालिकेत)	१,०००	४	२०	२०,०००
सातवे बक्षिस (शेवटचे ४ अंक) (प्रत्येक मालिकेत)	५००	४	२०	१०,०००
आठवे बक्षिस (शेवटचे ४ अंक) (२ जुळवण्या)	२००	८	४०	८,०००
नववे बक्षिस (शेवटचे ४ अंक) (२ जुळवण्या)	१००	८	४०	४,०००
दहावे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी २० व्या क्रमांकास रु. ५०/- चे बक्षिस देण्यात येईल)	५०	२०००	१००००	५,००,०००
एकूण :-			१०,१३५	२०,९२,०००

विशेष टिप : सदरच्या बक्षिस रचनेमध्ये दिनांक ०२/०२/२०१२ या दिवसापासून काढण्यात येणारी सोडत क्र.०५ पासून बदल करण्यात येत असून या बक्षिस रचनेतील १० व्या क्रमांकाच्या बक्षिसाची रक्कम रु. ५०/- ऐवजी रु. २५/- इतकी ठेवण्यात आली आहे. या बक्षिस रचनेत कोणत्याही ४ अंकावर पुढील तसेच मागील प्रत्येकी १० व्या क्रमांकासाठी एकूण १०,००० बक्षिसां ऐवजी २०,००० बक्षिसे ठेवण्यात आली आहेत. अशा प्रकारे या बक्षिस

रचनेतील बक्षिसाची एकूण संख्या १०,१३५ ऐवजी २०,१३५ एवढी असेल व सर्व बक्षिसांची एकूण रक्कम रु. २०,९२,०००/- इतकी असेल.

८. सोडतीची कार्यपद्धती :-

साप्ताहिक "आकर्षक पुष्कराज" या सोडतीकरीता सोडतीचे ठिकाणी ठळकपणे दिसतील अशा ठिकाणी ६ ड्रम ठेवले जातील प्रत्येक मालिकेमध्ये १०,००० ते ४९,९९९ असे तिकीटांचे क्रमांक असतील. पहिल्या ड्रममध्ये मालिकांचे क्रमांक असतील, दुसऱ्या ड्रममध्ये १ ते ४ अंकाची प्रत्येकी एक याप्रमाणे ४ चकत्या टाकण्यात येतील. बाकी ४ ड्रममध्ये ० ते ९ अंकाच्या प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात(पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील

८.१ पाचव्या क्रमांकाच्या रु. ५,०००/- च्या बक्षिसाकरिता प्रत्येक मालिकेसाठी दोन पूर्ण अंकाचे भाग्यवान क्रमांक स्वतंत्ररित्या निश्चित करण्यात येईल.त्यानंतर सहावे, सातवे, आठवे, नववे व दहावे क्रमांकाचे बक्षिस निश्चित करण्याची कार्यपद्धती पुढीलप्रमाणे राहील.

८.२ सहावे बक्षिस रु. १,०००/- सहाव्या रु. १,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी प्रत्येक मालिकेसाठी स्वतंत्रपणे जुळवणी काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. १,०००/- च्या सहाव्या बक्षिसासाठी पात्र असतील.

८.३ सातवे बक्षिस रु. ५००/- सातव्या रु. ५००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी प्रत्येक मालिकेसाठी स्वतंत्रपणे जुळवणी काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. ५००/- च्या सातव्या बक्षिसासाठी पात्र असतील.

८.४ आठवे बक्षिस रु. २००/- आठव्या बक्षिसासाठी शेवटच्या ४ ड्रम मधून ४ अंकाच्या अशा दोन जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. २००/- च्या आठव्या बक्षिसासाठी पात्र असतील.

८.५ नववे बक्षिस रु. १००/- नवव्या बक्षिसासाठी शेवटच्या ४ ड्रम मधून ४ अंकाच्या अशा दोन जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. १००/- च्या नवव्या बक्षिसासाठी पात्र असतील.

८.६ दहावे बक्षिस रु. ५०/- चे काढण्याची कार्यपद्धती :-

दहाव्या रु. ५०/- च्या बक्षिसासाठी कोणताही ४ अंकाचा एक क्रमांक काढण्यात येईल त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी २०व्या क्रमांकास रु. ५०/- चे दहावे बक्षिस सर्व मालिकांसाठी देण्यात येईल.

८.६.१ दिनांक ०२/०२/२०१२ या दिवसापासून काढण्यात येणाऱ्या सोडत क्र.०५ पासून दहावे बक्षिस रु. २५/- चे काढण्याची कार्यपद्धती :-

दहाव्या रु. २५/- च्या बक्षिसासाठी कोणताही ४ अंकाचा एक क्रमांक काढण्यात येईल त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १०व्या क्रमांकास रु. २५/- चे दहावे बक्षिस सर्व मालिकांसाठी देण्यात येईल.

वरील सर्व मालिकांचे बक्षिस विजेते क्रमांक काढल्यानंतर पहिले(सामायिक), दुसरे, तिसरे बक्षिस व चौथे बक्षिस काढण्यात येईल.

९. पहिल्या क्रमांकाचे रु. ११,००,०००/- चे बक्षिस काढण्याची कार्यपद्धती :-

या साप्ताहिक सोडतीमध्ये पाच मालिकात मिळून रूपये अकरा लाखाचे एक (सामायिक) पहिले बक्षीस ठेवण्यात आलेले असून त्यासाठी प्रथमतः पाच मालिकांमधून एक भाग्यवान मालिका निश्चित करण्यात येईल. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी(पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ६ मध्ये विहित केलेल्या पद्धतीने भाग्यवान क्रमांक काढण्यात येईल.

९.१ दुसरे बक्षिस रु. २,००,०००/- बक्षिस काढण्याची कार्य पद्धती :-

दुसरे बक्षिस रु. २ लाख या करिता या सोडती मधील रु.११ लाखाचे पहिले (सामायिक) बक्षिस मिळलेली भाग्यवान मालिका वगळून उर्वरीत ४ मालिकांमधून एक भाग्यवान मालिका निश्चित करण्यात येईल, भाग्यवान मालिका निश्चित झाल्यानंतर परिच्छेद ६ मध्ये विहित केलेल्या पद्धतीने दुसरे बक्षिस रूपये २ लाख या बक्षीसाकरिता भाग्यवान क्रमांक निश्चित केला जाईल.

९.२ तिसरे बक्षिस रु. १,००,०००/- बक्षिस काढण्याची कार्य पद्धती :-

तिसरे बक्षिस रु. १ लाख या करिता या सोडती मधील रु.११ लाखाचे पहिले (सामायिक) बक्षिस व रु.२ लाखाचे दुसऱ्या क्रमांकाची मिळलेली भाग्यवान मालिका वगळून उर्वरीत ३ मालिकांमधून एक भाग्यवान मालिका निश्चित करण्यात येईल, भाग्यवान मालिका निश्चित झाल्यानंतर परिच्छेद ६ मध्ये विहित केलेल्या पद्धतीने तिसरे बक्षिस रूपये १ लाख या बक्षीसाकरिता भाग्यवान क्रमांक निश्चित केला जाईल.

९.३ चौथे बक्षिस रु. ५०,०००/- :-

चौथे बक्षिस रु. ५०००० याकरिता या सोडतीमधील रु.११ लाखाचे पहिले (सामायिक) बक्षिस व रु.२ लाखाचे दुसऱ्या क्रमांकाची मिळलेली व रु.१ लाखाचे तिसऱ्या क्रमांकाची बक्षिसे मिळालेल्या ३ भाग्यवान मालिका वगळून उर्वरीत २ मालिकांसाठी २ पूर्ण भाग्यवान क्रमांक वरील परिच्छेद ६ मध्ये विहित केलेल्या पद्धतीने प्रत्येक मालिकेकरीता स्वतंत्ररीत्या निश्चित केले जातील.

१० पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकांची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

१०.१ या सोडतीमध्ये कोणत्याही बक्षिसामध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.


१०.२ या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहिल, तसेच कोणत्याही तिकीटावर एकाच बक्षिसाची मागणी करता येईल.

१०.३ महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास ते नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

१०.४ वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

सदर शासन निर्णय शासनाच्या WWW.Maharashtra.gov.in या संकेतस्थळावर उपलब्ध केला असून त्याचा संगणक संकेतांक २०१२०१११०७३५५९१५९००१ असा आहे.

महाराष्ट्राचे राज्यपाल यांच्या आदेशानुसार व नांवाने.


(अ. मा. आत्राम)
अवर सचिव, वित्त विभाग.
राज्य लॉटरी.

प्रति,

१. मा. उप मुख्यमंत्री (वित्त), मंत्रालय, मुंबई ३२.
२. मा. राज्यमंत्री (वित्त), मंत्रालय, मुंबई ३२.
३. प्रधान सचिव, वित्त विभाग, मंत्रालय, मुंबई ३२.
४. प्रधान सचिव, गृह विभाग, मंत्रालय, मुंबई ३२.
५. सह पोलीस महासंचालक (कायदा व सुव्यवस्था)
६. संचालक, लेखा व कोषागारे, महाराष्ट्र राज्य, मुंबई.
७. संचालक, शासकीय मुद्रण, लेखनसामग्री व प्रकाशने
८. आयुक्त, अल्पबचत व राज्य लॉटरी .
९. महालेखापाल, महाराष्ट्र (लेखा व अनुज्ञेयता) (लेखापरीक्षा) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई.
११. अधिदान व लेखा अधिकारी, मुंबई.
१२. निवासी लेखा परीक्षा अधिकारी, मुंबई.
१३. उपसंचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
१४. कक्ष अधिकारी, महाराष्ट्र शासन, वित्त विभाग, मुंबई १५.
१५. निवड नस्ती, लॉटरी -२.